



ആകാശവാണി, തിരുവനന്തപുരം
NATIONAL BULLETIN

DATE: 22.02.2026

TIME : 07.25 PM

പ്രധാന വാർത്തകൾ

1. നിർമ്മിതബുദ്ധിയുടെ കരുത്ത് ഭാവിയിൽ പ്രയോജനപ്പെടുത്തുന്നതിൽ വഴിത്തിരിവായി 'ഇന്ത്യ-എഐ ഇംപാക്ട് ഉച്ചകോടി' മാറിയെന്ന് മൻ കീ ബാത്തിൽ പ്രധാനമന്ത്രി നരേന്ദ്ര മോദി; കേരളത്തിലെ ഏറ്റവും പ്രായം കുറഞ്ഞ അവയവദാതാവായ ആലിൻ ഷെറിൻ എബ്രഹാമിനെ പ്രധാനമന്ത്രി അനുസ്മരിച്ചു.

Prime Minister Narendra Modi in Mann Ki Baat says India-AI Impact Summit has become a turning point in harnessing the power of Artificial Intelligence for the future; PM remembers Aalin Sherin Abraham, Kerala's youngest organ donor.

2. ഉത്തർപ്രദേശിൽ മീററ്റ് മെട്രോയും നമോ ഭാരത് ട്രെയിനും പ്രധാനമന്ത്രി തുടക്കം കുറിച്ചു.

In Uttar Pradesh, Prime Minister flags off Meerut Metro and Nammo Bharat Train.

3. ഇന്ത്യ എഐ ഇംപാക്ട് ഉച്ചകോടിയിലെ ന്യൂഡൽഹി പ്രഖ്യാപനം അംഗീകരിച്ച് 89 രാജ്യങ്ങളും അന്താരാഷ്ട്ര സംഘടനകളും.

Eighty-nine countries and international organizations adopt the New Delhi Declaration at the India-AI Impact Summit.

4. സിഐഎസ്എഫ് വന്ദേ നദി മാതരം സൈക്ലത്തോണിന് കൊച്ചിയിൽ സമാപനം. കേന്ദ്ര സഹമന്ത്രി ബണ്ഡി സഞ്ജയ് കുമാർ മുഖ്യാതിഥിയായി.

CISF Vande Mataram Cyclathon concludes in Kochi; Union Minister of State Bandi Sanjay Kumar attends as the Chief Guest.

5. കേരള നിയമസഭയുടെ ബജറ്റ് സമ്മേളനം നാളെ പുനഃരാരംഭിക്കും.

Budget session of the Kerala Legislative Assembly to resume tomorrow.

6. പുരുഷ ടി-20 ക്രിക്കറ്റ് ലോകകപ്പ് സുഷർ 8-ൽ ടോസ് നേടിയ ദക്ഷിണാഫ്രിക്ക, ഇന്ത്യക്കെതിരെ ബാറ്റിങ് തെരഞ്ഞെടുത്തു.

In Men's T-20 Cricket World Cup, South Africa win the toss and elect to bat against India in the Super 8 clash at Ahmedabad.



PM - MKB 1

നിർമ്മിതബുദ്ധിയുടെ കരുത്ത് ലോകം ഭാവിയിൽ ഏതുരീതിയിൽ പ്രയോജനപ്പെടുത്തും എന്നതിൽ നിർണായക വഴിത്തിരിവായി 'ഇന്ത്യ എഐ ഇംപാക്ട് ഉച്ചകോടി' മാറിയെന്ന് പ്രധാനമന്ത്രി നരേന്ദ്ര മോദി. പ്രതിമാസ റേഡിയോ പരിപാടിയായ മൻ കി ബാത്തിന്റെ 131-ാം പതിപ്പിലൂടെ രാജ്യത്തെ അഭിസംബോധന ചെയ്യുകയായിരുന്നു അദ്ദേഹം. ട്വന്റി-20 ക്രിക്കറ്റ് ലോകകപ്പിനെക്കുറിച്ച് സംസാരിക്കവെ, ഇന്ത്യൻ വംശജരായ നിരവധി കളിക്കാർ ഈ ചാമ്പ്യൻഷിപ്പിൽ പങ്കെടുക്കുന്നുണ്ടെന്ന് പ്രധാനമന്ത്രി പരാമർശിച്ചു.



PM - MKB 2 (INTRO)

കേരളത്തിലെ ഏറ്റവും പ്രായം കുറഞ്ഞ അവയവദാതാവായ ആലിൻ ഷെറിൻ എബ്രഹാമിനെ 'മൻ കി ബാതി'ൽ പ്രധാനമന്ത്രി അനുസ്മരിച്ചു. 10 മാസം പ്രായമുണ്ടായിരുന്ന ആലിന് വാഹനാപകടത്തിൽ മസ്തിഷ്ക മരണം സംഭവിക്കുകയായിരുന്നു. കുഞ്ഞിന്റെ മാതാപിതാക്കളുടെ തീരുമാനം ഓരോ ഇന്ത്യക്കാരുടെയും ഹൃദയത്തിൽ ആദരം നിറച്ചതായും പ്രധാനമന്ത്രി പറഞ്ഞു.

(പിഎം വോയ്സ്)

തിരുനാവായയിൽ നടന്ന മഹാമാഘ മഹോത്സവത്തെക്കുറിച്ച് പ്രധാനമന്ത്രി പരാമർശിച്ചു.



PM - MKB 3

ഇന്ത്യക്കാരനായ ആദ്യ ഗവർണർ ജനറൽ സി. രാജഗോപാലാചാരിയുടെ സ്മരണയിൽ നാളെ രാജാജി ഉത്സവ് ആഘോഷിക്കുമെന്നും പ്രധാനമന്ത്രി അറിയിച്ചു. രാഷ്ട്രപതിഭവനിൽ സി. രാജഗോപാലാചാരിയുടെ പ്രതിമ അനാച്ഛാദനം ചെയ്യും. തമിഴ്നാട് മുൻ മുഖ്യമന്ത്രി ജയലളിതയുടെ ജന്മദിനമാണ് ഈ മാസം 24 എന്നും പ്രധാനമന്ത്രി അനുസ്മരിച്ചു.



PM - MKB 4 (INTRO)

പരീക്ഷകൾക്ക് തയ്യാറെടുക്കുമ്പോൾ സംശയങ്ങൾ ഉണ്ടാകുന്നത് സ്വാഭാവികമാണെന്നും എന്നാൽ ആത്മവിശ്വാസത്തോടെ മുന്നോട്ട് പോകണമെന്നും പ്രധാനമന്ത്രി വിദ്യാർത്ഥികളോട് പറഞ്ഞു. മാർക്ക് ഷീറ്റുകളിലൂടെയല്ല മൂല്യം നിർണയിക്കപ്പെടുകയെന്നും അദ്ദേഹം പറഞ്ഞു. (PM VOICE)

റമദാൻ, ഹോളി ആശംസകൾ നേർന്ന പ്രധാനമന്ത്രി, ഉത്സവവേളകളിൽ പ്രാദേശിക ഉൽപ്പന്നങ്ങൾക്ക് ഉന്നത നൽകണമെന്ന് ഓർമ്മപ്പെടുത്തിയാണ് മൻ കീ ബാത്ത് ഉപസംഹരിച്ചത്.



MAN KI BAAT - TSR (INTRO)

മൻ കീ ബാത്തിലൂടെ തൃശ്ശൂരിന്റെ കാർഷിക പാരമ്പര്യത്തിന് രാജ്യത്തിന്റെ അംഗീകാരം. ആവണങ്ങാട്ട് കളരിയുടെ കീഴിലുള്ള 'സർവ്വതാദ്രം ഓർഗാനിക്സാണ്' മൻ കീ ബാത്തിൽ ഇടംപിടിച്ചത്.

വിശദാംശങ്ങളുമായി ആകാശവാണി തൃശൂർ ജില്ല പ്രതിനിധി ഭരിത പ്രതാപ് (വോയ്സ്)



NEW PM-MEERUT

ആഗോളതലത്തിൽ നേരിടുന്ന വെല്ലുവിളികൾ പരിഹരിക്കാൻ ഇന്ത്യയിലെ യുവജനങ്ങൾക്കും സാങ്കേതികവിദ്യയ്ക്കും സാധിക്കുമെന്ന് വികസിത രാജ്യങ്ങൾ ഉൾപ്പെടെ വിശ്വസിക്കുന്നതായി പ്രധാനമന്ത്രി നരേന്ദ്രമോദി. ഉത്തർപ്രദേശിൽ മീററ്റ് മെട്രോയ്ക്കും നമോ ഭാരത് ട്രെയിനും തുടക്കം കുറിക്കുകയായിരുന്നു അദ്ദേഹം. 82 കിലോമീറ്റർ ഡൽഹി-മീററ്റ് നമോ ഭാരത് ഇടനാഴിയും പ്രധാനമന്ത്രി നാടിന് സമർപ്പിച്ചു.



INDIA- AI IMPACT SUMMIT DECLARATION

ഇന്ത്യ എഐ ഇംപാക്റ്റ് ഉച്ചകോടിയിലെ ന്യൂഡൽഹി പ്രഖ്യാപനം 89 രാജ്യങ്ങളും അന്താരാഷ്ട്ര സംഘടനകളും അംഗീകരിച്ചു. 'സർവ്വജൻ ഹിതായ, സർവ്വജൻ സുഖായ' എന്ന തത്വത്തിലധിഷ്ഠിതമായ പ്രഖ്യാപനം

നിർമിതബുദ്ധിയുടെ നേട്ടങ്ങൾ മനുഷ്യരാശിയുടെ സാമ്പത്തിക ഉന്നമനത്തിനും സാമൂഹിക നന്മയ്ക്കും പ്രയോജനപ്പെടുത്തുവാനും വിശാലമായ ആഗോള സമവായത്തെ പ്രതിഫലിപ്പിക്കുന്നതായി പ്രഖ്യാപനത്തിൽ പരാമർശിക്കുന്നു.



INDIA-US AI OPPORTUNITY

നിർമിതബുദ്ധി സംബന്ധിച്ച ഇന്ത്യയുടേയും അമേരിക്കയുടേയും അനുകൂല സമീപനത്തെ യുഎസ് സ്റ്റേറ്റ് അണ്ടർ സെക്രട്ടറി ജേക്കബ് എസ് ഹെൽബർഗ് പ്രശംസിച്ചു. അമേരിക്കയും ഇന്ത്യയും എഐ സാധ്യതകളെ കുറിച്ചുള്ള ഉഭയകക്ഷി സംയുക്ത പ്രസ്താവനയിൽ ഒപ്പുവച്ചു.



INDIA-BRAZIL POSTAL MOU

തപാൽ മേഖലയിലെ സഹകരണം സംബന്ധിച്ച ധാരണാപത്രത്തിൽ ഇന്ത്യയും ബ്രസീലും ഒപ്പുവച്ചു. തപാൽ സേവനങ്ങളിലെ ഉഭയകക്ഷി സഹകരണം ശക്തിപ്പെടുത്തുന്നതിനുള്ള സുപ്രധാന ചുവടുവെട്ട് പായി ഇതിനെ കണക്കാക്കുന്നു. ഇന്ത്യ സന്ദർശനത്തിനെത്തിയ ബ്രസീൽ ആശയവിനിമയ മന്ത്രി ഫ്രെഡറിക്കോ ഡി സിക്വീര ഫിൽഹോയും കേന്ദ്രമന്ത്രി ജ്യോതിരാദിത്യ സിന്ധ്യയുമാണ് ധാരണാപത്രത്തിൽ ഒപ്പുവെച്ചത്.



VANDEMATARAM CYCLATHONE

സുരക്ഷിത തീരങ്ങൾ സമൃദ്ധമായ ഇന്ത്യ എന്ന സന്ദേശവുമായി സിഐ എസ്എഫ് സംഘടിപ്പിക്കുന്ന വന്ദേ മാതരം സൈക്ലത്തോണിന് കൊച്ചിയിൽ സമാപനം. കൊച്ചി തേവരയിലെ സേക്രഡ് ഹാർട്ട് കോളേജ് ഗ്രൗണ്ടിലെ സമാപന ചടങ്ങിൽ, കേന്ദ്ര ആഭ്യന്തര സഹമന്ത്രി ബണ്ഡി സഞ്ജയ് കുമാറാണ് മുഖ്യാതിഥിയായി. 25 ദിവസം കൊണ്ട് 6,553 കിലോമീറ്റർ ദൂരമാണ് സൈക്ലത്തോൺ സഞ്ചരിച്ചത്.



ASSEMBLY - KERALA

കേരള നിയമസഭയുടെ ബജറ്റ് സമ്മേളനം നാളെ പുനഃരാരംഭിക്കും. ബജറ്റിലേക്കുള്ള അന്തിമ ഉപധനാഭ്യർത്ഥനകൾ സംബന്ധിക്കുന്ന ധനവിനിയോഗ ബില്ലിന്മേൽ നാളെ ചർച്ചകൾ നടക്കും.



VATTIYOORKKAVU - KERALA CM

തിരുവനന്തപുരം വട്ടിയൂർകാവ് ജംഗ്ഷൻ വികസന പദ്ധതിയുടെ ഉദ്ഘാടനം മുഖ്യമന്ത്രി പിണറായി വിജയൻ നിർവ്വഹിച്ചു. വ്യാപാരികൾക്കായുള്ള പുനരധിവാസ സമുച്ചയത്തിന്റെ നിർമ്മാണോദ്ഘാടനവും, 283 കോടി രൂപയുടെ പൊതുമരാമത്ത് പ്രവൃത്തികളുടെ പൂർത്തീകരണവും അദ്ദേഹം നിർവ്വഹിച്ചു.



T20 WORLD CUP

പുരുഷ ടി-20 ക്രിക്കറ്റ് ലോകകപ്പിൽ, ഗ്രൂപ്പ് ഒന്നിലെ സൂപ്പർ 8 പോരാട്ടത്തിൽ ടോസ് നേടിയ ദക്ഷിണാഫ്രിക്ക, ഇന്ത്യക്കെതിരെ ബാറ്റിങ് തെരഞ്ഞെടുത്തു. അഹമ്മദാബാദിലാണ് മത്സരം. ഒടുവിൽ വിവരം ലഭിക്കുമ്പോൾ ദക്ഷിണാഫ്രിക്ക, 3-000 ഓവറിൽ 2 വിക്കറ്റിന് 12 റൺസ് എന്ന നിലയിലാണ്. നേരത്തെ നടന്ന ഗ്രൂപ്പ് 2 മത്സരത്തിൽ ഇംഗ്ലണ്ട് 51 റൺസിന് ശ്രീലങ്കയെ തോൽപ്പിച്ചു.



WOMENS ASIA CUP RISING STARS

'വനിത ഏഷ്യാകപ്പ് ക്രിക്കറ്റ് റൈസിങ് സ്റ്റാർസ് 2026' കിരീടം ഇന്ത്യ എ ടീമിന്. ബാങ്കോക്കിൽ നടന്ന ഫൈനലിൽ ബംഗ്ലാദേശ് എ ടീമിനെ 46 റൺസിന് പരാജയപ്പെടുത്തിയാണ് ഇന്ത്യ എ കിരീടം ചൂടിയത്.



ISL

ഐ എസ് എൽ ഫുട്ബോളിൽ കേരള ബ്ലാസ്റ്റേഴ്സ്- മുംബൈ സിറ്റി മത്സരം പുരോഗമിക്കുന്നു. കൊച്ചി ജവഹർലാൽ നെഹ്റു അന്താരാഷ്ട്ര സ്റ്റേഡിയത്തിലാണ് കളി.



AGRO FOOD PRO – RAJIV

കേരളത്തിൽ ഇതാദ്യമായി വ്യവസായ വകുപ്പിന്റെ നേരിട്ടുള്ള മേൽനോട്ടത്തിൽ സംഘടിപ്പിച്ച ബയർ സെല്ലർ മീറ്റിംഗുടെ 100 കോടി രൂപയുടെ ഓർഡർ സംരംഭകർക്ക് ലഭിച്ചതായി മന്ത്രി പി രാജീവ്. സംസ്ഥാനതല കേരള അഗ്രോ

ഘുഡ്പ്രോ 2026 ന്റെ ഉദ്ഘാടനം എറണാകുളം കളമശ്ശേരിയിൽ നിർവഹിക്കുകയായിരുന്നു അദ്ദേഹം.



ECI-SIR

കേരളം ഉൾപ്പെടെ 5 സംസ്ഥാനങ്ങളിലെ അന്തിമ വോട്ടർ പട്ടിക കേന്ദ്ര തിരഞ്ഞെടുപ്പ് കമ്മീഷൻ ഇന്നലെ പുറത്തിറക്കി. ഗുജറാത്തിൽ ആണ് ഏറ്റവും കൂടുതൽ പേരെ വോട്ടർപട്ടികയിൽ നിന്ന് ഒഴിവാക്കിയത്. 68 ലക്ഷത്തിലധികം പേരാണ് പട്ടികയിൽ നിന്നും പുറത്തായത്. 206 പേർ മാത്രം പട്ടികയിൽ നിന്ന് പുറത്തായ ലക്ഷദ്വീപിലാണ് ഏറ്റവും കുറവ് വോട്ടർമാർ ഒഴിവാക്കപ്പെട്ടത്. കേരളത്തിൽ ആകെ രണ്ട് കോടി അറുപത്തി ഒൻപത് ലക്ഷത്തി അൻപത്തി മൂവായിരത്തി അറുനൂറ്റി നാല്പത്തി നാല് പേരാണ് അന്തിമ വോട്ടർ പട്ടികയിലുള്ളത്.



IMD-WEATHER

തമിഴ്നാട്, കേരളം, മാഹി, പുതുച്ചേരി, കാരയ്ക്കൽ എന്നിവിടങ്ങളിലെ ഒറ്റപ്പെട്ടയിടങ്ങളിൽ ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഹിമാചൽ പ്രദേശിലും ഉത്തരാഖണ്ഡിലും അടുത്ത രണ്ട് ദിവസത്തേക്ക് ഒറ്റപ്പെട്ട മഴയ്ക്കും മഞ്ഞുവീഴ്ചയ്ക്കും സാധ്യതയുണ്ട്.



RAIN-KERALA

കേരളത്തിൽ പത്തനംതിട്ട കോട്ടയം, ഇടുക്കി ജില്ലകളിൽ മഞ്ഞ ജാഗ്രതാ നിർദ്ദേശം നൽകിയിട്ടുണ്ട്. കേരള - ലക്ഷദ്വീപ് തീരങ്ങളിൽ മത്സ്യബന്ധനത്തിന് ഇന്ന് വിലക്കേർപ്പെടുത്തി.



ASHA SHARMA MICROSOFT

മൈക്രോസോഫ്റ്റ് ഗെയിമിങ്ങിന്റെ സിഇഒ ആയി ഇന്ത്യൻ വംശജയായ ആശ ശർമയെ നിയമിച്ചു. കഴിഞ്ഞ രണ്ട് വർഷമായി കോടിക്കണക്കിന് ജനങ്ങളിലേക്ക് മൈക്രോസോഫ്റ്റ് സേവനങ്ങൾ എത്തിക്കാൻ ശ്രീമതി ശർമ്മ മികച്ച പ്രവർത്തനങ്ങളാണ് നടത്തിയതെന്ന് മൈക്രോസോഫ്റ്റ് ചെയർമാൻ സത്യ നന്ദപ്ല പറഞ്ഞു.



DELHI POLICE- ISI MODULE

ബംഗ്ലാദേശിൽ പ്രവർത്തിക്കുന്ന ഭീകരസംഘടനയിലെ എട്ടുപേരെ കൊൽക്കത്തയിൽ നിന്ന് ഡൽഹി പോലീസ് പിടികൂടി. ഭീകര സംഘടന പാകിസ്ഥാൻ ആസ്ഥാനമായ ലഷ്കർ-ഇ-തൊയ്ബയുമായി ബന്ധമുള്ളതാണ്. കൊൽക്കത്തയിലും തമിഴ്നാട്ടിലുമായി നടന്ന ഏകോപിത പരിശോധനയിലൂടെയാണ് അറസ്റ്റ്.



REV J and K-TERRORIST

ജമ്മു കശ്മീരിലെ കിഷ്നാറിൽ സുരക്ഷാ സേനയുമായുണ്ടായ ഏറ്റുമുട്ടലിൽ രണ്ട് ഭീകരർ കൊല്ലപ്പെട്ടു. നിരോധിത സംഘടനയായ ജെയ്ഷെ-ഇ-മുഹമ്മദുമായി ബന്ധമുള്ള പാകിസ്ഥാൻ ഭീകരനാണ് കൊല്ലപ്പെട്ടത്.

